

सपना के सपनों में रंग भरेगी दिव्यांगजन कैंटीन

माई सिटी रिपोर्टर

लखनऊ। दिव्यांग महिला को आत्मनिर्भर बनाने के उद्देश्य से राज्यपाल आनंदीबेन पटेल की पहल पर आईआईटी रुड़की के इनक्यूबेशन सेंटर (टाइड्स) के सहयोग से लविवि परिसर में एक दिव्यांगजन कैंटीन शुरुआत की गई है।

इसके संचालन की जिम्मेदारी इंदिरा नगर निवासी सपना मौर्या को दी गई है। सपना के माता-पिता इस दुनिया में नहीं हैं और एक एक्सीडेंट में उन्होंने अपना एक पैर भी गवां दिया है। टाइड्स के



लविवि में लाल बारादरी के पास हुई शुरुआत

दिव्यांग सपना की कैंटीन पर डीएसडब्ल्यू प्रो. पूनम टंडन। -संवाद

संयोजक विकास गुप्ता ने बताया कि सपना पढ़ी-लिखी हैं और कंप्यूटर कोर्स भी किया है, लेकिन उन्हें रोजगार नहीं मिल पा रहा था। कोरोना काल के बाद जीवन यापन और कठिन हो गया।

इसकी जानकारी होने पर पिछले दिनों राज्यपाल से दिव्यांग स्टॉल के संचालन पर चर्चा हुई।

उनके निर्देश पर कुलपति प्रो. आलोक कुमार राय से मिला तो उन्होंने सहर्ष

स्वीकृति दे दी। इसी क्रम में सोमवार से लविवि के लाल बारादरी के पास सपना मौर्या को दिव्यांग स्टॉल संचालन की जिम्मेदारी दी गई है। डीन स्टूडेंट वेलफेयर प्रो. पूनम टंडन ने इसकी शुरुआत की। विकास ने कहा कि अब सपना को हर माह 9000 रुपये पारिश्रमिक दिया जाएगा। उन्होंने बताया कि इस स्टॉल को इस तरह तैयार किया गया है कि दिव्यांग व्यक्ति भी बिना किसी सहयोग के इसे आसानी से संचालित कर सकता है। विवि ने इसके लिए निशुल्क स्थान उपलब्ध कराया है। हमें सिर्फ बिजली का बिल देना होगा।

पीजी कोर्सों की तीसरी मेरिट जारी

लखनऊ। लविवि ने सत्र 2021-22 की पीजी प्रवेश परीक्षा के बाद जुलोजी व मास्टर इन सोशल वर्क कोर्स में प्रवेश के लिए तीसरी मेरिट सोमवार को जारी कर दी। इसका सीट आवंटन विद्यार्थियों की लॉगइन पर उपलब्ध कराया गया है। वे 17 नवंबर तक फीस जमा कर सकते हैं। वहीं, एमजेएमसी व एमपीएड की बची सीटों के सापेक्ष दूसरा सीट अलॉटमेंट जारी किया गया है। प्रवेश समन्वयक प्रो. पंकज माथुर के अनुसार विद्यार्थी 17 नवंबर तक फीस जमाकर प्रवेश सुनिश्चित कराएं। (माई सिटी रिपोर्टर)

विद्यार्थियों को पुनः प्रवेश का अवसर

लखनऊ। लविवि ने सत्र 2020-21 में प्रवेशित कुछ विद्यार्थियों के परीक्षा में शामिल न हो पाने से उन्हें सत्र 2021-22 में नई शिक्षा नीति के तहत पुनः प्रवेश का अवसर देने की अनुमति दी है। यह जानकारी रजिस्ट्रार डॉ. विनोद कुमार सिंह ने दी। उधर, एमएससी पहले सेमेस्टर में प्रवेश के इच्छुक विद्यार्थी जिन्होंने फीस जमा कर दी है वे ओएनजीसी भवन के प्रथम तल पर इंस्टीट्यूट ऑफ फूड प्रोसेसिंग एंड टेक्नोलॉजी के कार्यालय में हर कार्य दिवस पर सुबह 10 बजे से डॉक्यूमेंट वेरिफिकेशन करा सकते हैं। (माई सिटी रिपोर्टर)

दाखिले के लिए पीजी के 4 कोर्सों का कटऑफ जारी

आवंटन सूची अपलोड, 17 तक जमा होगी फीस

■ एनबीटी, लखनऊ
एलयू ने सोमवार को पीजीईटी के तहत एमजेएमसी, एमपीएड, जुलोजी और मास्टर इन सोशल वर्क की कट ऑफ जारी कर दी है। आवंटन सूची वेबसाइट के एडमिशन पेज पर अपलोड कर दी गई है। अभ्यर्थियों को 17 नवंबर तक फीस जमा करनी होगी।

26 से एमकॉम थर्ड सेमेस्टर एजाम: एलयू में एमकॉम तीसरे सेमेस्टर के रिवाइज्ड मिड सेमेस्टर परीक्षा 26 से 29 नवंबर तक दो पालियों में होगी। पहली पाली दोपहर 12 से 1 बजे और दूसरी पाली को परीक्षा दोपहर 1:30 से 2:30 बजे तक



होगी। 26 को कॉरपोरेट अकाउंटिंग, ह्यूमन रिसोर्स मैनेजमेंट, 27 को स्ट्रेटजिक कॉस्ट अकाउंटिंग, स्पेशलाइज्ड अकाउंटिंग, कस्टमर रिलेशनशिप मैनेजमेंट, डिजिटल मार्केटिंग, लेबर वेलफेयर एंड सोशल सिक्वोरिटी, ऑर्गेनाइजेशनल बिहेवियर और 29 को फंडामेंटल्स ऑफ अकाउंटिंग एंड टैक्सेशन की परीक्षा होगी।

बीएड प्रवेश: अल्पसंख्यक कॉलेजों में प्रवेश आज से

संयुक्त बीएड प्रवेश काउंसिलिंग के तीन राउंड पूरे हो चुके हैं। अब चौथे राउंड यानी अल्पसंख्यक कॉलेजों में सीधे प्रवेश मंगलवार से शुरू हो रहे हैं। अब तक प्रदेश के बीएड कॉलेजों में उपलब्ध कुल 252298 सीटों में से 232757 सीटों पर प्रवेश लिए जा चुके हैं। बीएड प्रवेश की राज्य समन्वयक प्रो. अमिता बाजपेयी ने बताया कि काउंसिलिंग के प्रथम चक्र

(मुख्य काउंसिलिंग) में 118051, द्वितीय चक्र (पूल काउंसिलिंग) में 18305 और तृतीय चक्र (सीधे प्रवेश) में कुल 96401 अभ्यर्थियों को महाविद्यालयों में सीटें आवंटित की गई हैं। अब प्रवेश प्रक्रिया का अंतिम चरण मंगलवार, 16 नवंबर से शुरू होकर 20 नवंबर तक चलेगा। इसमें अभ्यर्थी अल्पसंख्यक कॉलेजों में दाखिला ले सकते हैं।

10 प्रवेश होने पर ही चलेंगे डिप्लोमा कोर्स

कम से कम 10 दाखिले होने पर ही 30 से कम सीट वाले डिप्लोमा कोर्स चलेंगे। इस बार विद्यार्थियों ने विश्वविद्यालय के डिप्लोमा कोर्स में अपनी रुचि नहीं दिखाई है। लिहाजा 55 डिप्लोमा कोर्स में से 10 में ही आवेदन आए हैं। वर्तमान शैक्षिक सत्र में डिप्लोमा कोर्सों में काफी कम आवेदन आने से 55 में से 45 डिप्लोमा कोर्स बंद हो रहे हैं। विश्वविद्यालय सूत्रों के अनुसार बंद होने वाले कई डिप्लोमा कोर्स में तो एक भी आवेदन नहीं आए हैं। अन्य में एक या दो ही आवेदन आए हैं। इसमें पीजी डिप्लोमा, एडवांस डिप्लोमा, डिप्लोमा, सर्टिफिकेट और सर्टिफिकेट ऑफ प्रोफिशियेंसी के कोर्स शामिल हैं। इनमें 27 कोर्स डिप्लोमा और पीजी डिप्लोमा के हैं। हालांकि जिन कोर्स को चलाने की कवायद की जा रही है, उसमें भी पर्याप्त आवेदन नहीं आए हैं। यहीं वजह है कि 10 डिप्लोमा कोर्स भी चलने पर अभी संशय बना हुआ है, क्योंकि जिन डिप्लोमा कोर्स में 30 से कम सीटें हैं। वहां पर 10 दाखिले होना जरूरी है।

तीसरे राउंड की भी कटऑफ जारी

सत्र 2021-22 की परास्नातक प्रवेश प्रक्रिया के तहत तीसरे चरण की भी कटऑफ जारी की जा रही है, जिसमें जुलोजी, मास्टर सोशल वर्क में बची सीटों के सापेक्ष मेरिट के अनुसार प्रवेश दिया जा रहा है। जो अभ्यर्थी के लाइन पर उपलब्ध हैं, 17 तक फीस जमा कर सकते हैं।

परास्नातक दूसरा चरण: फीस जमा करने की तिथि बढ़ी

सत्र 2021-22 की परास्नातक के अलग-अलग विषयों में प्रवेश लेने वाले छात्रों की फीस जमा करने की तिथि को बढ़ा दिया गया है। परास्नातक सीटों के सापेक्ष मेरिट के अनुसार दूसरे चरण में अब 15 तक प्रवेश बची हुई सीटों पर मिल सकेंगे। 17 तक मौका दिया गया है।

तृतीय सेमेस्टर की मिडटर्म परीक्षा 26 से

लखनऊ। लखनऊ विश्वविद्यालय में एमकॉम तृतीय सेमेस्टर की मिडटर्म परीक्षाएं 26 नवंबर से शुरू हो रही हैं। 26, 27 और 29 नवंबर को ये परीक्षाएं होंगी। विभाग की ओर से जारी परीक्षा कार्यक्रम के अनुसार पहले दिन कॉरपोरेट एकाउंटिंग, ह्यूमन रिसोर्स मैनेजमेंट के पेपर होंगे। दूसरे दिन स्ट्रेटजिक कॉस्ट एकाउंटिंग, स्पेशलाइज्ड एकाउंटिंग, कस्टमर रिलेशनशिप मैनेजमेंट, डिजिटल मार्केटिंग, लेबर वेलफेयर एंड सोशल सिक्वोरिटी और ऑर्गेनाइजेशनल बिहेवियर के पेपर होंगे।

अंतिम दिन यानी 29 नवंबर को फंडामेंटल्स ऑफ अकाउंटिंग एंड टैक्सेशन की परीक्षा ली जाएगी। सभी परीक्षाओं के लिए एक-एक घंटे का समय निर्धारित है। विस्तृत परीक्षा कार्यक्रम लखनऊ विवि की वेबसाइट www.lkouniv.ac.in पर है।

बीएससी के छात्र बीए आज से अल्पसंख्यक के भी सबजेक्ट पढ़ेंगे

डीन आर्ट्स की अध्यक्षता की बैठक में को-कुरिकुलर और वोकेशनल कोर्स को मिली मंजूरी

LUCKNOW (15 Nov): लखनऊ अल्पसंख्यक डिग्री कॉलेज में बीएड कोर्स में एडमिशन के लिए काउंसिलिंग की प्रक्रिया मंगलवार से शुरू होगी। बीएड में एडमिशन का यह लास्ट मौका होगा, जो 16 से 20 नवंबर तक चलेगा। इसमें केवल अर्ध स्टेट रैंक पाने वाले स्टूडेंट्स ही प्रतिभाग कर सकते हैं। बीकॉम फर्स्ट सेमेस्टर में एडमिशन सोमवार को एलयू ने इसके निर्देश जारी लेने वाले स्टूडेंट्स एक-दूसरे के कर दिये। बीएड स्टेट कोऑर्डिनेटर प्रो. अमिता बाजपेयी ने बताया कि बीएड में एडमिशन के लिए तीन चरणों की काउंसिलिंग पूरी हो चुकी है। अब प्रो. शशि शुक्ला की अध्यक्षता में अल्पसंख्यक कॉलेज में प्रवेश की यह बैठक हुई।

रिसर्च प्रस्तावों को मंजूरी

बैठक में सबसे पहले विभागों के जिन्होंने मुख्य काउंसिलिंग में प्रतिभाग रिसर्च प्रस्तावों को मंजूरी दी गई। नहीं किया है अथवा मुख्य काउंसिलिंग उसके बाद कोर्स पर चर्चा हुई। नई या पूल काउंसिलिंग में शामिल हुए, शिक्षा नीति के अंतर्गत यूजी लेवल स्तर पर मनोविज्ञान, उर्दू, संस्कृत, अंग्रेजी, ओरेबिक, वीमेन स्टडीज और शारीरिक शिक्षा विभाग की ओर अल्पसंख्यक डिग्री कॉलेजों से संपर्क से को-कुरिकुलर के रूप में तैयार करना होगा। कॉलेज एलयू की वेबसाइट किए गए कोर्स को मंजूरी दी गई। से स्टूडेंट्स के विवरण का वेरीफिकेशन करेंगे और नियमों के अनुसार स्टूडेंट्स को डायरेक्ट एडमिशन देंगे।

अल्पसंख्यक कालेजों में काउंसिलिंग आज से

लखनऊ : अल्पसंख्यक कालेजों में बीएड पाठ्यक्रम में दाखिले के लिए काउंसिलिंग की प्रक्रिया मंगलवार से शुरू होगी। प्रवेश का यह आखिरी मौका है, जो कि 20 नवंबर तक रहेगा। इसमें केवल वैध स्टेट रैंक पाने वाले अभ्यर्थी ही प्रतिभाग कर सकते हैं। सोमवार को लखनऊ विश्वविद्यालय ने इसके निर्देश जारी किए। राज्य समन्वयक प्रो. अमिता बाजपेयी ने बताया कि अब अल्पसंख्यक कालेजों में प्रवेश की प्रक्रिया शुरू हो रही है। (जास)

शोधार्थियों को बताई सेल कल्चर तकनीक

लखनऊ: लखनऊ विश्वविद्यालय के ओएनजीसी सेंटर में तीन दिवसीय 'सेल कल्चर तकनीक और साइटोटोक्सिस विश्लेषण' विषय पर कार्यशाला का शुभारंभ हुआ। यूपी काउंसिल आफ साइंस एंड टेक्नोलॉजी की संयुक्त निदेशक डा. हुमा मुस्तफा मुख्य अतिथि रहीं। सीडीआरआई के वरिष्ठ मुख्य वैज्ञानिक डा. एसके रथ ने प्रतिभागियों को सेल कल्चर तकनीक की उपयोगिता बताई। (जास)

एमकाम तृतीय सेमेस्टर की परीक्षाएं 26 से

जास, लखनऊ : लखनऊ विश्वविद्यालय (लवि) ने एमकाम तृतीय सेमेस्टर 2021-22 की मिड सेमेस्टर परीक्षाओं की तिथियों में बदलाव कर दिया है। अब ये परीक्षाएं 26 नवंबर से शुरू होंगी। संशोधित कार्यक्रम वेबसाइट www.lkouniv.ac.in पर जारी कर दिया गया।

प्रवक्ता डा. दुर्गेश श्रीवास्तव के मुताबिक परीक्षाएं 26, 27 और 29 नवंबर को होंगी। 26 को दोपहर 12 से एक बजे तक कारपोरेट एकाउंटिंग, 1.30 बजे से 2.30 बजे तक ह्यूमन रिसोर्स मैनेजमेंट, 27 को दोपहर 12 से एक बजे तक स्ट्रेटजिक कॉस्ट एकाउंटिंग, कस्टमर रिलेशनशिप मैनेजमेंट, लेबर वेलफेयर एंड सोशल सिक्वोरिटी, 1.30 बजे से 2.30 बजे तक स्पेशलाइज्ड एकाउंटिंग, डिजिटल मार्केटिंग, ऑर्गेनाइजेशनल बिहेवियर और 29 को 12 से एक बजे तक फंडामेंटल्स ऑफ एकाउंटिंग एंड टैक्सेशन की परीक्षाएं होंगी।

बीएड : अल्पसंख्यक कॉलेजों में प्रवेश आज से

लखनऊ। वरिष्ठ संवाददाता
लखनऊ विश्वविद्यालय आयोजित संयुक्त बीएड प्रवेश काउंसिलिंग के तीन राउंड पूरे हो चुके हैं। अब चौथे राउंड यानी अल्पसंख्यक कॉलेजों में सीधे प्रवेश मंगलवार से शुरू हो रहे हैं। इस चक्र में केवल वैध स्टेट-रैंक धारक वही अभ्यर्थी प्रतिभाग कर सकते हैं जिन्होंने मुख्य काउंसिलिंग में प्रतिभाग नहीं किया या फिर प्रतिभाग किया था लेकिन उन्हें कोई सीट नहीं मिली। अभ्यर्थियों को अब अल्पसंख्यक महाविद्यालयों से सम्पर्क करना होगा

एलयू:एमकॉम तृतीय सेमेस्टर मिडटर्म 26 से

लखनऊ। एलयू में एमकॉम तृतीय सेमेस्टर की मिडटर्म परीक्षाएं 26 नवंबर से शुरू हो रही हैं। 26, 27 और 29 नवंबर को परीक्षाएं होंगी। पहले दिन कॉरपोरेट एकाउंटिंग, ह्यूमन रिसोर्स मैनेजमेंट के पेपर होंगे। सभी परीक्षाओं के लिए एक-एक घंटे का समय निर्धारित है। विस्तृत परीक्षा कार्यक्रम लखनऊ विवि की वेबसाइट lkouniv.ac.in पर है।